

सितालः, क्ली, ( सितमलम् । ) श्वेतकमलम् ।  
इति राजनिर्घण्टः ॥ ( यथा, सरस्वतीध्याने ।  
“कुवधरनमिताङ्गी सन्निसन्ना सितालः ॥” )  
सिताभः, पुं, (सिता शुक्ला आभा यस्य ।) कर्पूरः ।  
इत्यमरटीकायां राघमुकुटः ॥  
सिताभा, स्त्री, (सिता आभा यस्याः ।) तक्राङ्गा ।  
इति राजनिर्घण्टः ॥  
सिताभ्रः, पुं, (सितं शुक्लमभ्रमिति प्राप्नोतीति । अभ्र  
गतौ + अण् ।) कर्पूरः । इत्यमरः । २।६।१३० ॥  
( अथ पर्यायो यथा,—  
“पुंसि क्लीवे च कर्पूरः सिताभ्रो हिमवालुकः  
घनसारचन्द्रसंज्ञो हिमनामापि स स्मृतः ॥”  
इति भावप्रकाशस्य पूर्वखण्डे प्रथमे भागे ॥ )  
सिताभ्रकः, क्ली, (सितं शुभ्रमभ्रमिति प्राप्नोतीति ।  
अभ्र + खल् ।) कर्पूरम् । इति रत्नमाला ॥  
सिताम्बरः, पुं, (सितमम्बरं यस्य ।) श्वेतवस्त्र-  
परिहितव्रतौ । इति हलायुधः ॥ शुक्लवस्त्र-  
परिधायिनि, त्रि ॥  
सिताभोजः, क्ली, (सितं अभोजम् ।) श्वेतपद्मम् ।  
इत्यमरः । १।८।४१ ॥  
सितार्जकः, पुं, ( सितमर्ज्जयतीति । अर्ज्ज +  
खल् ।) श्वेततुलसी । श्वेताजवला इति हिन्दी  
भाषा । तत्पर्यायः । वैकुण्ठः १ वटपत्रः ३  
कुठेरकः ४ जम्बीरः ५ गन्धवहलः ६ सुमुखः ७  
कटुपत्रकः ८ । अथ गुणाः । कटुत्वम् । उष्ण-  
त्वम् । कफवातनेत्रामयनाशित्वम् । रुच्यत्वम् ।  
सुखप्रसवकारकत्वम् । इति राजनिर्घण्टः ॥  
सितालकः, पुं, (आलयति भूषयतीति । अल +  
णिच् + खल् । सितः आलकः ।) श्वेतमन्दार-  
कः । इति राजनिर्घण्टः ॥  
सितालता, स्त्री, ( सिता लता ।) श्वेतदूर्वा ।  
इति रत्नमाला ॥ (श्वेतदूर्वाशब्देऽस्या विषयो  
ज्ञातव्यः ॥)  
सितालिकटभौ, स्त्री, श्वेतकण्ठिहोष्ठम् । इति  
राजनिर्घण्टः ॥  
सितावरः, पुं, ( सितमावृणोतीति । आ + वृ  
+ अच् ।) शाकविशेषः । सुसुनी इति भाषा ।  
तत्पर्यायः । सूच्याङ्गः २ सूचीपत्रकः ३ श्रीवा-  
रकः ४ शिखीः ५ वभ्रुः ६ खस्तिकः ७ सुनि-  
षण्णकः ८ कुकटः ९ कुकुटः १० सूचीदलः ११  
श्वेतावरः १२ मेधाकतु १३ ग्राहकः १४ । अथ  
गुणाः । संघ्राहित्वम् । कषायत्वम् । उष्णत्वम् ।  
त्रिदोषनाशित्वम् । मेधाकृच्छिप्रदत्वम् । दाह-  
ज्वरहारित्वम् । रसायनत्वम् । इति राज-  
निर्घण्टः ॥ निद्राकारित्वम् । इति लोकप्रसिद्धम् ॥  
तस्य लक्षणं यथा,—  
“चाङ्गेरीसदृशः पत्रैश्चतुर्दल इतीरितः ।  
शाकौ जलान्विते देशे चतुष्पत्तीति चोच्यते ॥”  
इति भावप्रकाशः ॥  
सितावरी, स्त्री, (सितमावृणोतीति । आ + वृ  
+ अच् ।) डौघः । वाकुचौ । इति राज-  
निर्घण्टः ॥

सितासितः, पुं, (वर्णेन सितः वस्त्रेण असितः ।)  
बलदेवः । इति हेमचन्द्रः ॥ शुक्लसहितशनिः ।  
यथा । ज्योतिस्तत्त्वम् ।  
“सितासितौ चन्द्रमसौ न कश्चित्  
बुधः शशी सौम्यसितौ रवीन्दुः ।  
रवीन्दुभीमा इवितस्त्वमित्रा  
मित्रारिशेषश्च समः प्रदिष्टः ॥”  
शुक्लसहितकृष्णश्च ॥ (यथा, महाभारते । ७ ।  
१३० । २८ ।  
“ते ह्यथा बह्वर्शोभन्त मिश्रिता वातरं हवः ।  
सितासिता महाराज यथा ज्योत्स्नि वलाङ्गकाः ॥”  
सिताङ्गयः, पुं, ( सित आङ्गयो यस्य ।) श्वेत-  
शिशुः । श्वेतरोहितः । इति राजनिर्घण्टः ॥  
सितिः, त्रि, शुक्लः । कृष्णः । इत्यमरटीकायां  
रमानाथः ॥  
सितिकण्ठः, पुं, (सितिः कृष्णः कण्ठो यस्य ।)  
शितिकण्ठः । शिवः । इत्यमरटीकायां सिति-  
शब्दस्य दन्त्यादित्वदर्शनात् ॥  
सितिमा, [न] पुं, (सितस्य सितेर्वा भावः । इम-  
निच् । शुक्लता । ( यथा, माघे । १ । २५ ।  
“सितं सितिम्ना सुतरां मुनेर्वपु-  
र्विसारिभिः सौधमिवाथ लभयन् ॥” )  
कृष्णता । इति सितिशब्दादिमन्प्रत्ययेन निष्पन्नः  
सितिवारः, पुं, (सितिं वृणोतीति । वृ + अण् )  
सुनिषण्णकः । इति भावप्रकाशः ॥  
सितिवासाः, [स्] पुं, (सिति नौलं वासो यस्य ।)  
बलदेवः । इति नीलाम्बरशब्ददर्शनात् ॥ (यथा,  
माघे । १ । ६ ।  
“पिशङ्गमौष्णीयुजमर्ज्जन्च्छविं  
वसानमेनाजिनमञ्जनद्युति ।  
सुवर्णसूत्राकलिताधराम्बरां  
विदुस्त्वयन्तं सितिवासस्तनुम् ॥” )  
सितेक्षुः, पुं, ( सितः इक्षुः ।) श्वेतक्षुः । इति  
राजनिर्घण्टः ॥  
सितेतरः, पुं, ( सितादितरः ।) श्यामशालिः ।  
कुलत्यः । इति राजनिर्घण्टः ॥ शुक्लेतरवर्णश्च ॥  
( यथा, कुमारः । ३८ ।  
“नीविमतिक्रम्य सितेतरस्य  
तन्मेखलामध्यमणेरिवाचिः ॥”  
सितश्च इतरश्च इति विग्रहे । कृष्णशुक्लौ ।  
अथ द्विवचनप्रयोगः स्यात् । यथा, भागवते ।  
१० । ४१ । ४१ ।  
“नानालक्षणेवेषाभ्यां कृष्णरामी विरेजतुः ।  
खलङ्गौतौ बालगजौ पर्वणीव सितेतरौ ॥” )  
सितेतरगतिः, पुं, ( सितेतरा कृष्णा गतिरस्य ।)  
अग्निः । इति हलायुधः ॥  
सितोदरः, पुं, (सितमुदरं यस्य ।) कुबेरः । इति  
हेमचन्द्रः ॥ शुक्लकुक्षियुक्ते, त्रि ॥ (सितमुदर-  
मिति ।) शुक्लकुक्षौ, क्ली ॥  
सितोद्गर्वः, क्ली, ( सित उद्गर्वो यस्य ।) श्वेत-  
चन्दनम् । इति केचित् ॥ ( सिताया उद्गर्वो  
यस्य ।) शर्कराजाने, त्रि ॥

सितोपलः, क्ली, (सितमुपलमिव ।) कठिनी । इति  
चिकाण्डशेषः ॥  
सितोपलः, पुं, (सितः उपलः ।) स्फटिकः । इति  
राजनिर्घण्टः ॥  
सितोपला, स्त्री, (सित उपल इव आकृतिर्यस्याः  
स्त्रियां टाप् ।) शर्करा । इति हेमचन्द्रः ॥  
( यथा,—  
“सितासितोपला चैव मत्स्यखण्डिशर्करा स्मृता”  
इति गार्ङ्ग २०८ अध्यायः ॥  
अस्या गुणा यथा,—  
“सितोपला सरा लघ्वी वातपित्तहरी हिमा ॥”  
इति भावप्रकाशस्य पूर्वखण्डे द्वितीये भागे ॥)  
सिद्धः, क्ली, (सिद्ध + क्तः ।) सैन्धवलवणम् । इति  
राजनिर्घण्टः ॥  
सिद्धः, पुं, ( सिद्ध + क्तः ) देवयोनिविशेषः ।  
इत्यमरः । १।१।११ ॥ स तु अणिमादिगुणो-  
पेतो विश्वावसुप्रभृतिः । इति भरतः ॥ (यथा,  
कुमारः । १ । ५ ।  
“उद्भेजिता वृष्टिभिराश्रयन्ते  
मृङ्गाणि यस्यातपवन्ति सिद्धाः ॥” )  
व्यासादिः । विष्कम्भादिसप्तविंशतियोगान्तर्गतै-  
कविंशयोगः । इति मेदिनी ॥ तत्र जातफलम् ।  
“जितेन्द्रियः सर्वकलानिधानो  
गौरोऽतिशूरो मधुरो विनीतः ।  
सत्योपपन्नः कृतभूरिभोगो  
यस्य प्रसूतौ किल सिद्धयोगः ॥”  
इति कोष्ठीप्रदीपः ॥  
व्यवहारः । इति शब्दरत्नावली ॥ कृष्ण-  
धूसरः । गुडः । इति राजनिर्घण्टः ॥  
सिद्धः, त्रि, ( सिद्ध + क्तः ।) प्रसिद्धः । ( यथा,  
भागवते । १० । १८ । १६ ।  
“एवं तौ लोकसिद्धाभिः कौडाभिश्चरतुर्वने ॥” )  
नित्यः । निष्पन्नः । इति शब्दरत्नावली ॥ (यथा,  
रामायणे । २ । ८८ । ८ ।  
“सिद्धार्थः खलु सौमित्रियंश्चन्द्रविमलोपमम् ।  
मुखं पश्यति रामस्य राजीवाच्चं महाद्युतिम् ॥” )  
मुक्तः । इति हेमचन्द्रः ॥ ( यथा, भागवते । ६ ।  
१२ । १८ ।  
“अहो दानव सिद्धोऽसि यस्य ते मतिरीदृशी ॥” )  
पक्वम् । यथा, सुमन्तुः ।  
“पर्युसितं पुनः सिद्धमभोज्यमन्य च हिरण्यो-  
दकस्यर्थात् ॥” इति आहतत्वम् ॥ मन्त्रसिद्धि-  
विशिष्टः । यथा,—  
अथ मन्त्रसिद्धेरुपायाः । गौतमीये ।  
“सम्यगनुष्ठितो मन्त्रो यदि सिद्धिर्न जायते ।  
पुनस्तेनैव कर्त्तव्यं ततः सिद्धो भवेद्भ्रूवम् ॥  
पुनरनुष्ठितो मन्त्रो यदि सिद्धिर्न जायते ।  
पुनस्तेनैव कर्त्तव्यं ततः सिद्धो न संशयः ॥  
पुनः सोऽनुष्ठितो मन्त्रो यदि सिद्धिर्न जायते ।  
उपायास्तत्र कर्त्तव्याः सप्त शङ्करभाषिताः ।  
भ्रामणं रोधनं वश्यं पीडनं पोषशोषणम् ।  
दहनान्तं क्रमात् कुर्यात् ततः सिद्धो भवेन्ननु ॥